

## پولیوڈراپس مہم کے دوران سیکورٹی کے غیر معمولی اقدامات کو یقینی بنایا جائے۔ آئی جی سندھ۔

**کراچی 09 نومبر 2014ء:** آئی جی سندھ غلام حیدر جمالی نے پولیس کو ہدایات جاری کیں ہیں کہ پولیوڈراپس مہم کے دوران بالخصوص حساس یونین کونسلز/علاقوں میں سیکورٹی کے غیر معمولی اقدامات کو ہر سطح پر یقینی بنایا جائے۔ واضح رہے کہ پولیوٹیمز کراچی سمیت صوبے بھر کے دیگر شہروں، دیہات اور قصبوں میں یونین کونسلز کی سطح پر مورخہ 15 نومبر سے گھر گھر جا کر بچوں کو پولیو سے بچاؤ کے قطرے پلائیں گیں۔

آئی جی سندھ نے کہا کہ پولیوڈراپس مہم کے دوران سیکورٹی کے خاطر خواہ اقدامات کے تناظر میں محکمہ صحت حکومت سندھ سمیت وزیر اعلیٰ پولیو مانیٹرنگ کمیٹی کے ممبران سے باہم رابطوں کو یقینی بنایا جائے تاکہ پولیو ایکسپینشن شیڈول کے تحت ریخ/ڈسٹرکٹ اور پولیس زونز کی مناسبت سے پولیوڈراپس پر مامور ہیلتھ ورکرز، ڈاکٹروں، رضا کاروں و دیگر اسٹیک ہولڈرز سمیت شہریوں کے تحفظ کے لیے بھی فول پروف سیکورٹی کے لیے ہر ممکن اقدامات کیے جاسکیں۔

انہوں نے کہا کہ پولیوڈراپس کے حوالے سے خصوصاً حساس علاقوں میں پولیس کی اضافی نفری کی تعیناتی کے علاوہ پولیس کمانڈوز کو ذمہ داریاں تفویض کرنے کے سلسلے میں تمام تر اقدامات کیے جائیں۔ جبکہ ایسے علاقوں میں انٹیلی جنس بڑھانے کے ساتھ ساتھ انٹیلی جنس کے دیگر اداروں و ایجنسیوں سے بھی رابطوں کو مربوط بنایا جائے تاکہ باقاعدہ حکمت عملی اور لائحہ عمل کی بدولت پولیوڈراپس مہم کی کامیابی کے لیے مجموعی امور کو ٹھوس اور موثر بنایا جاسکے۔

